

СЫН ВЕЛТАРУСА

Адрес редакцыі і адміністрацыі: Вільня, Віленская вул. 12, п. 6. (Wileńska 12 m. 6).

Рэдакцыя адчынена ад 12 да 2 г. штодня апрача святочных дзён. Адміністрацыя ад 9 да 3 г.

Выходзіць тры разы у тыдзень.

Падпіска на адзін месяц з дастаўкай да хаты 2 злотыя
Для заграціцы удвая даражэй.

Няпрынятая у друк рукапісы назад не вяртаюцца.

Аплата надрукованага залежыць ад Рэдакцыі.
Цана абвестак: перад тэкстам 25 грош., сярод тэксту 20 грош., і на 4 стр. 15 грош., за радок пэтыту у 1 шп.

№ 22.

Вільня, Нядзеля, 3-га жніўня 1924 г.

Год I.

Два прыгаворы.

Чуць што не ў адзін дзень на двух канцох Польскага гаспадарства вынесены судовыя прыгаворы, якіх грамадзянства чакала з вялізарным напружаннем. Адзін — у справе крывавага кракаўскага падзея, другі — у справе паліцэйскай бандыцкай арганізацыі ў нашай Вялейцы.

Істота *кракаўскага працэсу* — вельмі простая. У часе вялікае забастоўкі ў Кракаве ў лістападзе леташняга году ўлада пусціла на сабраўшыхся работнікаў войска — уланаў. Што значыць кавалерыйская атака на густую многатысячную грамаду народу, — кожны лёгка зразумее! І так сама лёгка зразумець, што грамада работнікаў, якія бадай усе прайшлі праз мілітарную школу на ваенным фронце, не магла спакойна ждаць нападу, а хапілася за аружжа і на атаку адказала стрэламі, баронячы сваё ўласнае жыццё. У выніку гэтага — эскадрон атакаваўшых уланаў панёс цяжкія страты людзьмі і коньмі.

Гэты чыста людзкі одрук: жаданьне бараціцца, ратаваць сваё жыццё — эндэцкая прэса прадставіла як „агіднае мардаваньне“ польскіх уланаў от, так: дзеля „прыемнасьці“. Эндэцкая агітацыя вялася настолькі непрызвіта і цынчна, што ўжыла за сваё арудзьдзе нават абвіняўшага падсуднага работнікаў пракурора, які адважыўся рабіць націск на прысяжных, каб толькі на грунце крывавага кракаўскага падзея распаліць нацыянальнае пачуцьцё і суровым, ды няслушным прыгаворам узбурыць польскае грамадзянства (і без таго хворае на нацыяналізм і рэакцыянасьць!) проці польскіх-жа работнікаў, якія мелі смеласьць энэргічна супрацівіцца незаконным паступкам сваёй польскай улады!

Але ворагі волі працоўнага народу „перастараліся“: нягодная, працізаконная агітацыя пракурора была ў свой час выкрыта, а гэты агідны спосаб „фабрыкаваньня“ прыгавораў у палітычных справах толькі рэсчыніў прысяжным вочы на імкненьні эндэкаў і прымуся іх з поўнай безстароннасьцяй, адкінуўшы ўсялякія палітычныя камбінацыі, прост палюдзку глянуць на справу. У рэзультате — ня глядзячы на ўвесь вонкавы націск — усе абвінавачаныя ў „бунце“ і т. п. *апраўданы*. Засуджаны толькі шэсьць падсудных — нейкіх зладзеяў і бандытаў, якія, скарыстаўшы з разрухаў, захацелі „пажывіцца“ і заняліся звычайным рабункам.

З шчырым здаваленьнем вітаючы гэты справядлівы прысуд, вынесены ня судзьдзямі-чыноўнікамі, а *прадстаўнікамі грамадзянства — прысяжнымі*, якія не паддаліся паганай эндэцкай агітацыі і намовам прадстаўніка ўлады, — мы адначасна ня можам ня высказаць свайго крытычнага пагляду на другі прыгавор — у справе паліцэйскае бандыцкае арганізацыі. Як мы ў сваім часе пісалі, колькі тыдняў таму выкрылася, што цэлы рад бандыцкіх нападаў у Вялейшчыне, у якіх бандыты былі „неўлавімыя“, зроблены групай паліцыянтаў, якія, пасяля рабунку, „самі сябе лавілі“, зусім перакананыя, што ніхто гэтага ніколі ня здолее выкрыць. Але справа-ткі выкрылася. Усю банду ў лічбе 30 душ заарыштавалі і разброілі пад наведзенымі куля-

мэтамі. Судзіў іх палявы суд і вынес прыгавор, засудзіўшы паліцэйскіх бандытаў толькі... на кару цяжкага вастрогу на 8, 12 і 15 гадоў!

Калі прыпомнім сабе, з якой суровасьцяй палявыя суды засуджаюць на расстрэл усіх тых, каго абвінавачваюць у „палітычным“ бандытызме, у ўчасьці ў так званых „дывэрсійных бандках“, як-ні-як стаўляючы сабе мо' фальшывыя з пункту гледжаньня права, але на свой лад ідэйныя заданьні, — дык прыгавор вялейскага суду прыходзіцца спаткаць з шчырым здзіўленьнем і пачуцьцём расчараваньня. Як гэта? Людзі, пастаўленыя на абарону насяленьня ад бандытызму, шчодро аплачываныя з дзяржаўнага скарбу і надзеленыя блізу неагранічанай уладай над нашым народам (што дае ім магчымасьць яшчэ больш павялічываць свае „даходы“!), ня толькі не выпунылі свайго абавязку, але самі *рабавалі і забівалі* спакойных людзей, дэраных іх „апэцы“, — і вось гэтыя *бандыты асталіся жывымі!* Пройдзе некалькі гадоў, падойдзе адна-другая амністыя, і гэтыя бан-

дыты *ізноў апынуцца на волі*, каб нанова распачаць сваю праступную дзейнасьць?

З глыбокім абурэньнем сустракае гэты прысуд і польская газэта „*Slowo*“. Гаворачы аб лішняй „лагоднасьці“ прыгавору, газэта мімаходам выясьняе, што ў гэтым віна зусім не суду: тая ўлада, якая аддала паліцэйскіх бандытаў гэтаму суду і якая ў Кракаве наперад засуджала работнікаў, — тут *наперад дала падсудным „амністыю“*, укладаючы акт абвінавачваньня паводле такога артыкулу, які выключыў магчымасьць для бандытаў кары сьмерці...

І ня дзіва, што, як піша тое-ж „*Slowo*“, калі засуджаных бандытаў прывезьлі ў Вільню і вялі вуліцай у вастрог на Лукішкі, дык яны „вялі сябе вызываюча, адзначаючы сваёй позай яўнае лёгкаважаньне прыгавору суду Найяснейшае Рэчыпалітае“...

Мімаволі раўнуець прысуд грамадзкіх судзьдзяў у Кракаве з гэтым вяцейскім прыгаворам, і тое добрае, сьветлае ўражаньне, якое дае першы, так груба, рэзка забіваецца апошнім...

Прамова сэнатара В. Багдановіча

у Сэнаце 23.VIII.24 у часе дыскусіі над бюджэтам міністэрства рэлігійных вызнаньняў і народнае асьветы.

Высокі Сэнаце!

Першы раз я прамаўляю з гэтай трыбуны. Я бяру слова ў справе, якая зьяўляецца нязвычайна дарагой як для мяне, так і для тых меншасьцяў, ад клябу каторых выступаю, і думаю, што мусіць быць надзвычайна дарагой і важнай для Паноў, бо з прычыны пакіраваньня яе на фальшывую дарогу яна ўжо адыграла фатальную ў гісторыі Польшчы ролю. Я маю тут на думцы справу палажэньня прываслаўнае царквы ў Польшчы, аб якой і буду казаць у сувязі з пададзеным Высокаму Сэнату бюджэтам міністэрства рэлігійных вызнаньняў. З увагі на тое, што да міністэрства вызн. рэліг. і нар. асьветы адначасна і пераважна належаць справы асьветныя, я павінен быў-бы гаварыць перадусім аб гэтых справах. Але тымчасам не бяру слова ў гэнай справе — перш за ўсё затым, што адносіны ўраду да школ „меншасьцяў“ лепш высьветлены з гэтае трыбуны, чым справа царкоўная (—ўсе-ж ужо добра ведаюць, сколькі школ у роднай мове ўрад адабраў у нас і сколькі даў!), а другое — дзеля таго, што маем надзею яшчэ раз высьветліць гэту справу перад Высокай Палатай пры разглядзе прынятых Соймам і сэнацкімі камісіямі „уславіўшыхся“ законаў аб мовах, —вось, і буду казаць выключна аб справах царкоўных.

У пададзеным бюджэце мяне вельмі мала цікавяць цыфры, як сымвалічнае выражэньне адпаведных матар'яльных цэнасьцяў, бо царква жыве і працьвітае не ад матар'яльнага багацьця. Мяне гэтыя цыфры болей, шмат болей цікавяць, як сымвалы ўрадовае палітыкі ў адносінах да прываслаўнае царквы; а з гэтага пункту гледжаньня цыфры бюджэту вельмі красамоўныя...

Насьцёл і Царква ў бюджэце.

Ужо адно тое, што бюджэт рымска-каталіцкага вызнаньня ў 67 разоў вялішы за бюджэт прываслаўнага вызнаньня, пад той час, як дэбатовыя адносіны гэтага насяленьня выражаюцца, як 1 да 3, лепш за ўсякія словы гаворыць аб тым, што ў Польшчы аб ніякай раўнапраўнасьці рэлігіяў ня можа быць гутарні. Цыфры гэтыя вельмі красамоўна кажуць аб тым, што ўрадавай апэкай карыстаецца толькі адно вызнаньне — рымска-каталіцкае, а ўсе іншыя толькі „церпяцца“. Што датычыцца прываславія, дык урад церпіць яго, як зло, якое паступова зьніштажаецца.

Варожыя адносіны да прываславія.

Гэтыя адносіны ўраду да прываславія, падтрымліваючы ідэалёгіяй некаторых рэлігійна-палітычных слаёў, зьяўляюцца проста варожымі. Даволі зьвярнуць увагу на самую арганізацыю кіраўніцтва рэлігійнымі справамі, каб пераканацца аб гэтых адносінах. Дэпартамант рэлігійных вызнаньняў, як ведама, падзелены на 4 аддзельныя: рымска-каталіцкі, эвангеліцка-лютаранскі, жыдоўскі і „іншых вызнаньняў“, да якога адносяцца магамэтане, пагане і... прываслаўныя! Гэтак у польскім міністэрстве для прываславія нават не знайшлося месца сярод хрысьціянскіх вызнаньняў, хаця прываслаўнае вызнаньне лічбова займае ў Польшчы трэцяе месца!

Спосабы барацьбы з прываславіем.

Міністэрства стала і няўхільна імкнэцца ўсемі спосабамі да аслабленьня прываславія.

Першым спосабам зьяўляецца імкненьне зьмяніць лічбу прываслаўных прыходаў. Згодна зь статэстыкай вядомае брашуры Сроковскага, толькі за першы год гаспадараньня польскага ўраду забраны наля 400 цэркваў. Запраўды-ж гэтая цыфра йшчэ вялікая, бо ў адной толькі Холмшчыне забраны 300 цэркваў, у 6. Горалзенскай эпархіі наля 100, а да гэтага трэба йшчэ дадаць Віленшчыну, Вальню, Палесьсе і каранную Польшчу.

Дзейнасьць забіраваньня цэркваў назвалі „рэвіндыкацыяй“, значыць, зваротам іх першаму ўласніку, —але гэта нягодна з праўдай. З агульнага чысла адабраных прываслаўных цэркваў толькі вельмі малая лічба — былія каталіцкія касьцёлы, аддадзеныя расейскім урадам прываслаўным — пераважна затым, што стаялі бяз ужытку і руйнаваліся. Большасьць адабраных цэркваў — гэта царквы уніяцкія, значыць тыя, якія ў сваім часе і, у свой чарод, дарагой рэпрэсіяў перайшлі ад прываслаўных да уніяцкаў, справядлівай: сталіся уніяцкімі дзякуючы „наварачваньню“ гвалтам прываслаўных на уніяцкаў. Але сярод адабраных цэркваў ёсьць і такія, якія ніколі ня былі каталіцкімі ці уніяцкімі. Да такіх цэркваў належаць, да прыкладу: Сабор у Лідзе, сьніпскае царква ў Вільні, царква ў Крывічах, сабор у Беластоку, царква ў Наваградку, у Васількове, у Сьвенкаве, у Грабаве, мікалаеўская царква ў Ваўкавыску, Ялове, Самагрубе — і шмат іншых.

Як адбызаецца адбіраньне царкваў.

На асаблівую ўвагу заслугоўвае той абурачы спосаб адбіраньня царкваў, які быў практыкаваны і практыкуецца дагэтуль з падтрыманьнем і ўчасьцем ураду.

Я-бы не хацеў ілюстраваць сваю прамову гэтымі прыкрымі прыкладамі, аднак, не магу гэтага абмінуць, бо на адным з папярэдніх паседжаньняў Сэнату некаторыя прамовы тужыліся давясьці, быццам ніякіх больш-менш надужыцьцяў ня было.

Вось прыклад з соймавых інтэрпэляцыяў:

„У сьвята нараджэньня Найсьвяцейшае Дзевы Марыі, у часе сьвятога імшы, у царкву ў Новым Двары ўварваўся Аляксандар Бацькоўскі, паліцыянт з тамтэйшага пастарунку, у шапцы на галаве і з вінтоўкай на плячо, ды голасна патрабаваў спыніць адправу і ўсім выйсьці з царквы, бо ён павінен яе зачыніць. Ня гледзячы на просьбы верных не перашкаджаць ім маліцца, паліцыянт цьвёрда дамагаўся выпушчэньня яго за гату, і, як усе выйшлі, царква была зачынена, а пасья разбурана“.

Гэтакім жа спосабам, толькі з яшчэ вялікім гвалтам, зьневажаючы сьвятыні выкіданьнем сьвятых абразоў, іконастасаў, царкоўных прылад і літургічных аблачэньняў, былі адабраны царквы ў Беліцы, Веліцы, сабор у Лідзе, ды ў шмат якіх іншых мясцох на беларускіх і украінскіх землях. Нават у тых прыпадках, калі права на рэвіндыкацыю царквы было больш-меней абаснаванае, гдзе пераход мог адбыцца лагодна, — дык і там чынілі гэтулькі прыкрасьцяў і гвалтаў, як быццам мэтай гэтага адбіраньня было не імкненьне да здаваленьня рэлігійных патрэб рымска-каталіцкага насяленьня, а жаданьне за ўсялякую цану абражаць праваслаўных.

Гэтак, да прыкладу, дзеялася ў Вільні, дзе катэдральны сабор забралі хітрасьці. Падобнае-ж, пры помачы падабранных ключоў, былі адабраны: царква Благавешчаньня, б. касцёл Сьв. Тройцы, манастыр Марыі, былы манастыр Сэрца Ісуса, а царкоўныя рэчы проста разграбілі. Неаднакроць забрабленныя царкоўныя рэчы былі прадаваны на рынку. А адзін ксьвдз дык меў сьмеласьць прынесці ў эпархіяльны царкоўны склад некаторыя рэчы на прадажу... У сувязі з купляй у вулічных хлапцоў сярэбра нага начыненья і крыжоў было распачата судовае сьледзтва, але пасья спынена.

Яўнае беззаконьне.

На асаблівую ўвагу заслугоўвае захват яніскапскага дому і яніскапскай царквы ў Вільні, якія ніколі ня былі — ані каталіцкім касцёлам, ані уніяцкай царквой. Самы дом, куплены ў сваім часе за грошы прыхаджан бяз ніякага ўчасьця ўраду, бязспрэчна прадстаўляе ўласнасьць праваслаўнае эпархіі. Пры заняцьці гэтага дому я сам быў прысутны і стараўся пераканаць ксьвдза, які прышоў з сьлэсарам, каб адмакнуць і заняць дом. Спачатку духоўны пастыр як-быццам пераканаўся аб неадпаведнасьці ягоных мяржаваньняў, але пасья, калі мы адыйшліся, ксьвдз вярнуўся і ўсё-ж такі заняў царкоўны дом.

Хутка царква ў ім была разбурана, царкоўныя рэчы і абразы прапалі бяз сьледу, а ў самай сьвятыні айцы эзуіты зрабілі кінэматаграф, які істнуе тамака дагэтуль. Усе просьбы і пратэсты праваслаўнае люднасці і эпархіі ў справе гэтае царквы і іншых асталіся бяз ніякага воткліку. — Калі-б жа нехта паступіў гэтак з касцёлам, дык урад напэўна наслэў-бы ня толькі паліцыю, але і войска, каб вярнула лад.

Абцяцанні ўлады ня споўнены!

У часе спаўненьня вышэй сказаных гвалтаў урад стараўся нас запэўніць, што трэба пачакаць, і, як толькі ўлада ўзмацуецца, дык усе рэлігійныя справы будуць уладжаны, прымаючы пад увагу патрэбы ўсіх вызнаньняў. Мы ждалі з ве-

рай і надзеяй. Але ўрад узмацаваўся, дзяржава з'арганізавалася, і што-ж з таго? Замест бязілля-навага забіраньня царкваў, хаця такіх „выпадках“ набярэцца пад 500, улада распачала пляновы паход проці праваслаўнае царквы. Адбіраньне царкваў адбызаецца і цяпер з падобным, калі ня большым гвалтам, даводзячы нараз да праліцьця крыві!

Гэтакім спосабам сьветлай вясной адабраны царквы на беларускіх землях у Жыдомлі і Веса-дзце, на украінскіх землях — у Спасе і іншых мясцовасьцях.

Ня так даўно сэнатар Тулье падаў „wniosek“ у справе праўнае падставы валаданьня праваслаўнай царквой каталіцкімі і уніяцкімі касцёламі. Але ўрад ужо даўно папярэдзіў паважанага калегу, падаючы пад другім назовам праект зьменшаньня лічбы праваслаўных прыходаў, які цяпер і праводзіцца на-гвалт у жыцьцё.

Касаваньне прыходаў.

Паводле гэтага праекту на Валыні будзе скасавана каля 250 праваслаўных прыходаў, у Горадні касуюцца колькідзсят прыходаў, у Віленскай эпархіі — 53 прыходы, з якіх 20 астануцца толькі як філіі, і г. д.

Пры гэтай рэдукцыі варта ўвагі тое, што яе праводзяць паводле аднае сыстэмы, а іменна: касуюць пераважна тыя прыходы, якія належаць да наймацнейшых, з добрай гаспадаркай, дзе народ набожны і добры сьвяшчэньнік. Гэтак у Віленскай эпархіі касуюцца, да прыкладу, такія прыходы: 1) у Кабыльніках — 3.000 душ, зямля дараваная, будынік новаадрэмантаваны; 2) у Гануце — 4.000 душ, царква, зямля і будынік ў поўным парадку; 3) у Старым Мядзеле — 3.500 душ, зямля дараваная, царква ўжо адабралі; 4) у Порплішчы — 3.000 душ, зямля дараваная; 5) у Латыголі — 4.500 душ, зямля дараваная, частка дакуплена; 6) у Грыгаровічах — 3.000 душ, зямля і будынік ў парадку; 7) у Старой Шаркаўшчыне — 3.000 душ; 8) у Клягініне — 3.000 душ, — і інш.

У Горадзенскай эпархіі касуюцца падобныя прыходы ў Міжырэччы, Падроску, Сьвеціцах, Ляўшове, Белавежы, Пясках і інш.

У Палескай эпархіі: Рута — 3.600 душ, Морыні — 3.200 душ, Дзятлычы — 3.000 душ, Лаўрышэва — 3.000 душ, Валеўка — 3.700 душ; у філіі абяртаюцца: Пальберэж — 3.800 душ, Райца — 6.800 душ, Шчоры — 4.500 душ і нават самы Наваградзкі Сабор з 6.900 прыхаджанамі...

Ляўры Мураўёва не даюць спаць!

Так рупіцца аб „памынасьць“ праваслаўнае царквы міністэрства рэлігійных вызнаньняў!

Вельмі даўным выдаецца, калі, апраўдваючы гэткуль палітыку, успамінаюць аб надужыцьцях расейскага ўраду з часоў Мікалая I, Мураўёва і скасаваньня уніі. Як-быццам мінулае можа апраўдваць нашу сучаснасьць, — як-быццам ляўры Мураўёва не даюць спаць польскаму ўраду!

Падобныя апраўданьні даюць права і нам, праваслаўным, пазвацца на часы 17—18 стагодзьцяў, калі пры помачы нязвычайных гвалтаў накідалі Беларусі і Украіне унію, калі робленьня зьдэкай нават і тады выклікалі пратэсты лепшых сыноў Польшчы. Калі-б мы заўсёды пазываліся на мінуўшчыну, дык наша спрэчка ніколі-б ня скончылася. Дый прашу лепш паглядзець, што ўрад робіць цяпер.

Ганебны памятник.

Даволі пайсьці на Саскі пляц і паглядзець на абголеньнае купалы напалову разбуранага сабору. Не кажэце, Пань, што ён павінен быць разбураны, як памятник няволі. Я-бы сказаў, што, пакуль ён стаіць, дык зьяўляецца найлепшым памяткам для будучых пакаленьняў, павучаючы іх, як трэба шанаваць і захоўваць сваго Бацькаўшчыну; разабраны-ж будзе памяткам — ганебным памяткам нецярпімасьці і шавінізму!

Нельга не зьвярнуць увагі і на тое, што ў гэтым саборы ёсьць найвыдатнейшыя мастацкія творы, у якія ўложана многа рэлігійнае душы лепшых сыноў суседняга народу, — і тыя, што працавалі над гэтымі творами мастацтва, ня думалі аб ніякай палітыцы.

Польскі народ адчувае гэта, а таксама і пагражаючае значэньне гэтага паступку, дый ужо злажыў сваю легенду ў справе разьбіраньня сабору, якой не хачу тут паўтараць. Але нашых палітыкаў гэта нічога не абходзе. А вось прыяжджаюць чужаземцы, — англічане, амэрыканцы, — з задзіўленьнем глядзяць на гэта, фатаграфуюць і фатаграфіі пашыраюць па ўсенькім сьвеце — пэўна-ж разам з апініяй аб польскай культуры і цывілізацыі...

Пазбаўленьне царквы маемасьці.

Другім спосабам, якім пры помачы некаторых рэлігійна-палітычных кругоў (хутчэй гэтыя кругі пры помачы ўраду!) стараюцца аслабіць праваслаўную царкву, зьяўляецца памяншэньне царкоўнае маемасьці.

З гэтай мэтай 16 сьнежня 1918 году быў выданы дэкрэт, на моцы якога ўрад мае права дэлегаваць патрэб каліянізацыі і зямельнае рэформы забіраць зямлю, каторая знаходзіцца ў валаданьні касцёлаў, царкваў і г. д. — са згоды адпаведнае духоўнае ўлады. У адносінах да каталіцкага касцёлу гэты закон яшчэ не праводзіцца, бо згоды йшчэ няма; у адносінах да праваслаўнае царквы сэкулярызацыя праводзіцца поўным ходам — бяз ніякае згоды праваслаўнае царкоўнае ўлады. Зямлю ў царкваў забіраюць самавольна, не ўважаючы на тое, ці гэта зямля нададзена ўрадам, ці даравана, ці ахвяравана, як фонд, ці нават куплена за ўласныя грошы. З панскае ласкі пакідаюць царкве часам 30, часам 20, часам 15, а часам і 0 дзесяцін. Так, да прыкладу, у адной толькі Віленшчыне з 160 прыходаў у 69 прыпадках зямля забрана зусім, ці ў часьці. У другіх процэнт яшчэ вялікі.

Тое, што робіцца з зямлёй, робіцца такжа з дамамі і іншымі царкоўнымі будынкамі, а таксама з будынкамі так званых царкоўных школ, большасьць якіх у сваім часе была пабудавана працай праваслаўнага насяленьня і за царкоўныя грошы. Там, дзе царквы пазабіраны, праваслаўных духоўных выкінулі на вуліцу, а ў будынках царкоўных школ знайшлі памяшчэньне польскія школы. пад той час, як на нашы школы ў роднай мове не далі дазволу з прычыны нястачы памяшчэньня. Паводле даных тэй-жа Віленскай эпархіі да апошняга маменту у праваслаўных царкваў адабраны звыш 80 дамоў.

Агранічэньне правоў праваслаўных.

Трэцім спосабам аслабленьня праваслаўнае зьяўляецца вядомае агранічэньне праваслаўных, а перадусім праваслаўнага духавенства, у-ва ўсіх правах, асабліва-ж у справе польскага абыватэльства. На аснове Вэрсальскага Трактату, усе пра жываючы ў Польшчы ў часе ратыфікацыі Трактату стаюцца польскімі грамадзянамі „бяз ніякіх фармальнасьцяў“ (у англіцкім тэксьце — „ipso facto“, у францускім — „plein droit“). У што абярнуліся гэтыя словы, ведаюць усе, а чым сталіся для праваслаўных, ведаем толькі мы, праваслаўныя. „Бяз ніякіх фармальнасьцяў“ — значыць: трэба дваццаць разоў стаць у „калейцы“ у-ва ўсіх урадах, ды прадставіць дзесяць розных дакумэнтаў, пасьведчаньняў і парук. „Ipso facto“ — гэта азначае, што і пасья ўсяго гэтага ты, пане, абыватэльства не дастанеш! А „plein droit“ — значыць, што, калі і дастанеш, дык праз нейкі час яго ў цябе адбяруць!

Адбіраньне „абыватэльства“.

Сколькі пасьведчаньняў аб „абыватэльстве“ выдана духавенству, гэта можна палічыць на паль-

Варварызацыя дзяржаўных народаў.

(Да ўгодкаў Вялікае вайны).

У артыкуле аб Вялікай вайне „Урады і народы“ (№ 20) было паказана, што тая сыстэма канкуруючых мілітарызаваных дзяржаў, на якой пабудавана была даваенная Эўропа, няўхільна выбухае сама сабой, падобна брызантаў гравале. Эўропа, якая сваю найлепшую духоўную і фізычную энэргію ўкладала ў тое, каб давясьці да найвышэйшай дасканаласьці прылады зьніштажэньня жывых людзей і прадуктаў іх працы і культуры, *навінна была ведаць*, што яе самазнішчэньне — толькі справа часу... Бо, як толькі ўся культура грамадзянства ставіць сабе найвышэйшай мэтай зьніштажэньне культуры, дык самазбойная суцярачэнасьць унутры хутка даведзе да вонковага краху.

І вось, дзеля таго, каб знайсьці ўжо маральную прычыну вайны, яе *запраўднага вінавайцу*, — вельмі важна сьведзіць, што кіруючыя *вархы эўрапейскага грамадзянства дужа добра ведалі праграмауючую небясьпеку і зусім сьведома ішлі да яе*.

Трэба так сама цьвёрда ўстанавіць яшчэ і той тэзіс, што ўся тая страшэнная варварызацыя так званых „культурных“ народаў, якой начуваны ў гісторыі абраз дала апошняя вайна, *прышліла згары* — з гэтых самых кіруючых *вархоў*.

Гэтая сьведома імкнуўшаяся да зла варварызацыя зьверху — нешта ў найвышэйшай меры горшае

і агіднейшае за *натуральнае* варварства, якое мо' несьведома — стыхійна, істынкітна — цягнецца да добра, да дасканаласьці, да культуры...

З гэтага відаць яшчэ ясьней, што выбухнуўшая вайна зусім ня была нейкім „тэхнічным прыпадкам“, але была *выяўленьнем глыбокага псыхічнага скажэньня і выраджэньня эўрапейскіх дзяржаў, па-сколькі ў іх народы паддаліся імперыялістычнай атруце зьверху*...

У працягу больш, як паўвеку, народы вялікіх дзяржаў мілітарызаваліся і варварызаваліся згары паводле пляну, у які найлепшыя галовы эўрапейскага грамадзянства ўкладалі сваю найлепшую веру і энэргію.

На гэтую мілітарную варварызацыю ўрады не шкадавалі ніякіх затрат. У першую чарту на гэта выдаліся зьбіраныя з народаў грошы.

Урады — найміты пануючых класаў — страшэнна скупіліся на народную асьвету, на паліпшэньне быту работніка і хлебараба, каб яны, барані Бог, не зразумелі пагражаючай ім небясьпекі і не знайшлі ў сабе — дарогай параўменьня і арганізацыі — патрэбнай сілы сьпыніць такі парадак...

Даволі толькі ясна сабе прадставіць, што ўрады, шкадаваўшыя лішняга мільёна на паправу фізычнага і духоўнага быту сваіх працаўнікоў-кармільцаў, у часе вайны *штодзённа вьбікідалі больш таго, што на гэтыя патрэбы выдавалася ў год*, (ня кажучы ўжо аб зьніштажэньні людзей і іх дабытку!), — даволі аднаго гэтага, каб да канца асудзіць гэтых паводыроў,

і на гэты сацыяльна-дзяржаўны рэжым бязлітасна адказаць рэвалюцыяй!...

Вось, гэты агульны вывад і зроблены цяпер народам з яснага для іх цяпер факту: *нягоднасьці, маральнай нізкасьці, духоўнага выраджэньня сядзеўшых на іх карках вархоў*.

Рэвалюцыя заўсёды наступае няўхільна, маючы і маральнае апраўданьне, (можа на нейкаму „фізычнаму закону!“), — як толькі сацыяльна „вышэйшыя“ класы робяцца *маральна ніжэйшымі* за „віжэйшыя“...

Тады наступае *запраўдны „Страшны Суд“*, у якім, па слову Хрыста, „першыя становяцца апошнімі, а апошнія першымі“...

Тады наступае *папросту* *запраўдны*, быццам чыста фізычны „*пераварот*“: тое, што трымалася ўнізу, падымецца ўгору, а тое, што наіраўна ўзьдзела і насільствам і маюю трымалася наварху, падае ўніз.

І калі гэты „*пераварот*“ адбызаецца цяпер, так сама як і вайна, — шляхам варварства, крывавага ахвяраў і зьніштажэньня, дык у гэтым ужо бязспрэчна вінаваты тыя *вархы*, *скуль* у нізы дзесяцілецьцямі *плыла* гэтая варварызацыя.

І гэтая рэвалюцыя, гэты „сацыяльны пераварот“ — у тэй ці іншай форме — ці шляхам рэвалюцыйнай катастрофы, як на Усходзе, ці мэтадам рэвалюцыйных выбараў на Захадзе, — няўхільна рэзультаў у значнай меры вызваленьня народаў ад бязумоўнага панаваньня тых *вархоў*, якія давалі Эўропу да мілітарнага зьдзічэньня і самазбойнай вайнавай катастрофы.

цах, пры гэтым для некаторых епархіяў ня трэба нават дзвюх рук! Каб не затрудняць Высоку Палату, падам толькі адзін яркі факт, які сведчыць аб гэтым беззаконні ў адносінах да права-слаўнага духавенства. У Ваўкавыску жыве стары, больш за 60 гадоў, праслаўны сьвятшчэньнік, які займае становішча настаяцеля ўжо 30 гадоў і ад дзядоў і прадаўцаў паходзіць з гэтага краю. На гэтай падставе яму і было выдана „абыватэльства“, а пасля—няма ведама чаму (праўдападобна на падставе нейкіх тайных цыркуляраў)—„абыватэльства“ ў яго адабралі і стараліся ўраз-жа, на аснове загаду міністэрства вызнаньняў, пазбавіць яго прыходу і высяліць у Расею. Калі я звярнуўся ў гэтай справе да міністэрства вызнаньняў рэлігійных, дык мне паказалі пісьмо ваяводы, якое выклікала гэтае перасядаваньне і ў якім зьмешчаны тры віны гэтага сьвятшчэньніка: 1) што дэманстрацыйна не напісаў паданьня аб наданні „абыватэльства“ (бо, лічучы сябе польскім грамадзянінам, прасіў аб сьцьверджаньне гэтага); 2) што ў часе выбараў галасаваньня за спісак № 16 (—ці мы ўжо ня мае свабоды выбараў?); 3) што „nie ma wiści do Polski“ (так і напісана). Такія довады прызнаюцца ваяводой і старостай паваньнімі, а міністэрства лічыць іх дастатковымі, каб пазбавіць становішча і высяліць старога і маючага ўсе правы на „абыватэльства“ праслаўнага сьвятшчэньніка. Занкевіч ня мае любові да Польшчы? Няшчасьна Польшча! Ня вельмі добра палюбляць цябе твае меншасці, калі ты будзеш мець такіх вучыцеляў любові, як міністэрства вызнаньняў рэлігійных!...

Праваслаўных не бяруць на службу.

Праваслаўных польскіх грамадзян (калі яны і дасталі „абыватэльства“) стараюцца ўсемі спосабамі аграбіць у службовых правах. Усюды, дзе адбываецца памяншэньне штатаў, у першы чарод звальняюць урадоўцаў праслаўных. У тую зьмігу гэтак выдалілі блізу ўсіх праслаўных служачых на чыгунках, а таксама звольнілі ўсіх праслаўных з судовых становішч. Існуюць такія тайныя цыркуляры. Падаем адзін, а іменна цыркуляр віленскае дырэцыі з 22/VI 1924 году № 23.239 р. і. (ужо пасля звальненьня праслаўных), у якім сказана, што на ўсход ад чыгункі Вільня-Лунінец „катэгарычна забараняецца прымаць праслаўных на сказаных адрэзках“.

Выклад рэлігіі ў школах.

Праваслаўную царкву ўрад стараецца аслабіць і тым, што не дазваляе, або ўсялякімі спосабамі затрудняе навучаньне праслаўнае веры ў школах. У народных школах праслаўная рэлігія выкладаецца толькі па местах і некаторых вялікіх мястэчках, а па вёсках зусім не выкладаецца. Гэтыя адмовы тлумачацца пераважна тым, што праслаўныя сьвятшчэньнікі ня ведаюць польскае мовы, ані нават беларускае, ды ня маюць іншых падручнікаў, апроч расейскіх.

Я казаў аб народных школах, але павінен адзначыць, што і ў месцах справа часта пастаўлена ня лепш. Яшчэ горш справа стаіць у прытулках, дзе праслаўных гвалтам пераварачваюць на каталікоў. Я быў сёлет у праслаўным манастыры ў Жыровіцах. Там у будынку, які належыць да праслаўнага духавенства, месціцца прытулак для праслаўных дзяцей. Гэтых дзяцей яшчэ летась вадзілі ў царкву на праслаўнае набажэньства і да споведзі і прычысьця, а сёлет іх ужо зусім ня водзяць у царкву. Гэтак у Польшчы існуе ўзгадаваньне, зарганізаванае паводле турэцкіх мэтадаў узгадаваньня янычараў!

Узгадаваньне духавенства.

Але пойдзем далей. Урад зусім не клапаціцца аб тое, каб праслаўныя мелі неабходную для іх духоўную школу дзеля падгатоўкі праслаўных пастыраў. Пад той час, калі рымска-ката-

ліцкіх сэмінарыяў маем у Польшчы 21, ня лічучы йшчэ іншых тэалогічных школ, — праслаўныя сэмінарыі існуюць толькі дзьве, дый гэтыя сэмінарыі паводле апошняга праекту павінны быць злучаны ў адну. Пад той час, як на каталіцкія сэмінарыі асыгнаваны значныя сумы, на праслаўныя сэмінарыі маем—нуль! Вышэйшае праслаўнае тэалогічнае школы ў Польшчы зусім няма. Існуе толькі праект тэалогічнага аддзелу пры варшаўскім унівэрсытэце з выкладаньнем на польску.

Уціск унутраны.

Такое вонкавае палажэньне праслаўнае царквы ў Польшчы. Але ўсе, што тут сказана, нічога ня знача, раўнуецца з тым, аб чым будзе гутарка далей,—раўнуецца з тым унутраным уціскам праслаўнае царквы, якім займаецца польскі ўрад...

Польскі ўрад пазбавіў праслаўную царкву ўнутранае свабоды, вытварыў такую арганізацыю, што праўды мы ўжо ня маем царквы, а маем толькі царкоўны ўрад, які памяшчаецца ў № 37 пры Уздоўскіх Аляях, маючы на чале некалькі ўрадоўцаў, каторым падпарадкаваны йшчэ колькі „дзяржаўных агентаў“ на Зыгмунтоўскай вул., № 13.—„Дзяржаўныя агенты“—гэтае выражэньне было афіцыйна ўжыта прадстаўніком міністэрства вызнаньняў рэлігійных 10-га сакавіка г. г., калі я тамака быў у справе гэтага сьвятшчэньніка Занкевіча: „Нам мала таго, — казалі мне, — каб праслаўнае духавенства было ляльным; мы жадаем, каб праслаўныя духоўныя былі дзяржаўнымі агентамі“.

Некананічная царкоўная ўлада.

З гэтае трыбуны, з поўнай сьведомасьцяй і бяручы на сябе маральную адказнасьць за тое, што кажу,—я сьцьверджаю, што ўся арганізацыя праслаўнае царквы ўтворана некананічна пры ўчасьці і дапамозе ўраду, і самы царкоўны ўстаў, які служыць за кананічную падставу дзеля ўпраўленьня праслаўнай царквой у Польшчы, быў выданы мітрапалітам Юрыем не паводле арыгіналу, а ў перапрацы. І гэта таксама было прадэманстравана пры ўчасьці і са згодай дэпартаманту рэлігійных вызнаньняў. Але ня буду чапаць усіх падрабнасьцей гэтае справы тут, у гэтай Высокай Палате.

Ня буду затрымлівацца і над іншымі царкоўнымі дастойнікам, назначанымі пры помачы ўраду, якія кананічна не зьяўляюцца правамочнымі япіскапамі. Такая гіерархія прымуова накінута праслаўнай царкве ўрадам. Усе гэтае патрэбна ўраду толькі дзеля таго, каб накінуць нам і гэныя процікананічныя і проціканастытуцыйныя „тымчасовыя правілы“, якімі ўрад маніўся ўнармаваць адносіны паміж праслаўнай царквой і дзяржавай.

Якія-ж вынікі атрымаў урад з гэткае палітыкі? Бязумоўна, ад’емныя. Бо, калі ён хацеў праз такіх дзяржаўных агентаў мець нейкі ўплыў на народ, дык няхай ведае, што за такімі пастырамі народ ня пойдзе!

Перасьледаваньне япіскапаў.

Забяспечыўшыся гіерархіяй „дзяржаўных агентаў“, урад распачаў выкіданьне тых япіскапаў, якія хацелі быць выключна агентамі Хрыстовымі.

Першай ахвярай стаўся піскап Пятэлеймон. Ён не хацеў падпісаць процікананічнага „конкордату“, пераробленага пасля ў „тымчасовыя правілы“, дык урад ураз-жа пазбавіў яго епархіі і арыштаваў у манастыры ў Мельцах, дзе ён без права выезду сядзіць ужо чацьвёрты год у вельмі цяжкіх вуронках.

Другой ахвярай стаўся япіскап Сяргей Бельскі, якога,—зусім невядома, за якую правіннасьць,—хітрасьцяй запрасілі ў Люблін, як-быццам у царкоўных справах, ды там зарыштавалі і выкінулі за граніцу без ніякіх рэчаў і без грошы.

Трэцяй ахвярай быў Элеўфэры, архіепіскап Ві-

ленскі, якога за тое, што не хацеў прызнаць кананічным утвораным мітрапалітам Юрыем сынод, вывезлі ў Кракаў, пасадзілі ў р-каталіцкім манастыры айцоў Камэдулаў, а стуль праз чатыры месяцы вывезлі заграіцу. Пасля арышту сын архіепіскапа прасіў пазваленьня бацька з бацькай, але і ў гэтым яму было адмоўлена. Архіепіскап Элеўфэры прасіў пазволіць прыехаць у манастыр манаху, каб выснаваць яго і даў Сьв. прычысьце, але і на гэта міністэрства не дало дазволу. Тады адзін малады сьвятшчэньнік абрэзаў сабе валасы і бараду і ў цывільнай вопратцы, маючы пад адзежай прычысьце, як звычайны багамалец, прыехаў у манастыр, ды там аб усім расказаў айцам Камэдулам; а тыя, як праўдзівыя хрысьціяне, не маглі ня зыйсьці з дарогі перад сьв. дарамі. Усе гэта больш падобна да сярэднявечнае легенды, але, на жаль, гэта праўда!

Чацьвёртай ахвярай стаўся Валадзімер Горадзенскі. Доўга не маглі ўзяць гэтага ўлюбленага народам япіскапа. Пасланьня ўрадоўцаў не маглі выпаліць гэтага даручэньня з прычыны абурэньня народу, і толькі другім разам ім прышлося выламаць заднія дзьверы ў царкве, ды праз іх пакрыма ад народу вывясці япіскапа і вывясці яго ў манастыр у Дэрмані.

„Чыстка“ прыходаў.

Скончыўшы справу з вышэйшай праслаўнай гіерархіяй, урад перайшоў да прыходзкіх сьвятшчэньнікаў і пакіраваў справу так, што нават і службы ў царкве ня могуць адпраўляць, не аглядаючыся на паліцыянта. Даволі неспадабацца нейкаму шподовніку, або солтысу, каб быць выкінутым з прыходу. Афіцыйная часопісь мітрапаліта ў Польшчы ўсёгды аб’являе, што такі-то і такі сьвятшчэньнік выдалены з прычыны загаду ваяводы, іншы—па загаду міністэрства і г. д.

Трудна цяпер сказаць, хто ўпраўляе цяпер епархіямі: япіскап ці ваявода,—а прыходамі: сьвятшчэньнік, ці паліцыянт? Але япіскапамі бязумоўна ўпраўляе міністэрства! У прыказе аб выдаленьні япіскапа Валадзімера міністар Понікоўскі так і пісаў: „упраўленьне Горадзенскай епархіі даручаю япіскапу Аляксею“.

Барацьба з саборнасьцяй.

Падчыніўшы сабе гэтак духавенства, міністэрства стараецца чым-далей адсунуць верных ад усялякага ўчасьця ў справах царквы. Пад уплывам міністэрства пастановай сыноду з 12-га верасьня 1923 году скасаваны прыходзкія рады; замест епархіяльных радаў, выбраных зьездамі, утвораны архаічныя і некананічныя кансісторыі, ды нават усім царкоўным уладам забаронена даваць праслаўным наслом і сэнатарам якія-кольчы інфармацыі, матар’ялы і даныя аб царкоўных справах. Проці верных, якія йшчэ прыямалі ўчасьце ў царкоўных справах, кіруючыся кананічнымі правіламі, а не палітыкай,—пачаліся цяжкія рэпрэсіі. Праводзіцца такая сыстэма, што цяпер у Польшчы, апроч палітычнае неапагандаваньня, існуе яшчэ неапагандаваньне сьвятшчэньніцкае, і за апошняю ўрад горш перасьледуе, чым за першую.

Да прыкладу: старога прафэсара віленскае праслаўнае сэмінарыі п. Недзельскага, за тое, што выступіў на Епархіяльным зьездзе з пэўнай крытыкай дзеяльнасьці мітрапаліта Юрыя, калі—пасля даноса дэфэзывы—ані сьледчы судзьдзя, ані пракурор не маглі знайсці ў яго прамовах нічога, заслугуючага на кару,—стараліся высяліць у Радавую Расею. Паліцыя дала яму на „ліквідацыю спраў“ толькі... паўгадзіны, ды нават не пазволіла аб выездзе паведаміць ані сваякоў, ані знаёмых. Калі-б не пшчасьлівае здарэньне, ніхто-б і ня ведаў, дзе прапаў чалавек.

Самаўладзтва міністэрства.

Разгаўшы гэтак кананічны праслаўны царкоўны ўрад у Польшчы, дэпартамант вызнань-

Але ці зробіць народы ўсе практычныя вывады з перажытага дасьледу да канца — так, каб раз назаўсёды спыніць магчымасьць паўтарэньня ваеннай варварызацыі і няўхільна з яе выплываючага новага выбуху вайны?.. Неводзя, думаем, з самых галасістых „шантэклераў“ (павуноў) „новай эры“ не адважыцца цвярдзіць гэта!.

Кожны з нас адчувае, калі дакладна ня ведае, ня відзіць, дзе, скіль і як рухнецца і ідзе на нас новая вайна... Бо ж ужо ізноў — па вачах усіх — новыя „дэмакратызаваныя“, нават „сацыялістычныя“ урады запрэгли работнікаў у вярштаты — дзеля рыхтаваньня новых збраеньняў.

Вайна прадаўжаецца ў форме скрытай ці яўнай падгатоўкі да новай вайны — скрытай у народаў пераможаных і зусім яўнай у пераможцаў!.. Больш таго — да вырашэньня нявырашаных Вялікай вайной „задачыў“, якія ставілі і дасягалі ўрады, цяпер прымягваюцца шырокай народнай масы.

Мімаволі роўніцца думка, што нават праведзеная да канца праўдзівая дэмакратызацыя дзяржаў, нават можа і сацыялізацыя ўсяго іх унутранага парадку — не даведзюць да скасаваньня страшэнна неэканамнай, самазбойчай сыстэмы мілітарызму ў сусьвеце, а можа наадварот — толькі разаяўляць яе ў ва ўсю шырыню, заханішы ў гэтай блуднай колатаваньня культуры для зьнішчэньня культуры — ўсе народныя масы!..

Кожны зразумее, якую страшэнную сілу зьнішчэньня саміх сябе і адзін аднаго — будуць мець гэкія праўды ў сьнародных арміях, сьведома пайшоўшы на праўды апошняю вайну, бо — як ваўкі ў байцы, яны зьядуць адна адну так, што нават хвастоў не пакінуць.

Пасля вайны, відаць, асталася непарушаным нешта такое, што прадаўжае атручваць народы вялікіх дзяржаў таксама, як да вайны атручвалі іх толькі вышэйшыя класы і кіраваўшыя па іх волі дзяржавамі і народамі — урады.

Што ж гэта за такая атрута? Што гэта за Фатум, што не дае „дзяржаўным“, нават вызваліўшымся, нават „сацыялізаваным“ народам Эўропы — пазбавіцца матар’яльных цяжараў гэтай скулы мілітарызму, пад якімі могуць задушыцца народы, — якія ізноў прывядуць да катастрофы. Што гэта за атрута? — што не даець магчымасьці народам вызваліцца ад гэтай нялюдзкай, паступова-нарастаючай па сваіму напружаньню, „брытаннай“ псыхікі, якая павінна даваць да новага сусьветнага выбуху?..

Па аналёгіі з сацыяльным падзелам на „вархі“ і „нізы“, які выклікае ўсе блудныя і шкодныя зьявішчы ўнутры-сацыяльнай варварызацыі мілітарнае дзяржавы, выклікаючай у свой чарод вайну вонках. — і тут, калі-б ўсе дзяржаўныя народы Эўропы праўды сталіся нават да канца дэмакратызаванымі дзяржавамі, у якіх ня было-б ужо „нізоў“, а былі-б адны толькі „вархі“, — трэба шукаць гэтых „нізоў“ дзесьці паза межамі народных дзяржаў, каб вытлумачыць, чым

падтрымліваецца і пасля вайны тая іх „брытанная“ псыхіка панаваньня над чалавекам, як над сваёй уласнасьцяй, як над матар’ялам, прыладай, таварам, або сьв’етам.

Трэба тады нам ужо паза межамі сацыяльнага сьвету, паза граніцамі дзяржаваў шукаць таго, што стала атручвае ўжо ня толькі ўрады, але і народы вялікіх мілітарных дзяржаў сьвету, шукаць таго, што далей уплывае на мілітарную псыхіку дзяржаўных народаў, — чаго ня знішчыла ані вайна ані рэвалюцыя, — што, значыць, пагражае і новай вайной, можа яшчэ больш „сусьветнай“ і вялікай, як мінуўшая!..

Гэтыя „нізы“, гэтыя „панавольныя класы“ сярэд народаў прадстаўляюць так званыя „недзяржаўныя народы“.

Толькі ў тым, што вайна ня вырашыла праблемы вызваленьня гэтых недзяржаўных народаў, і ляжыць сталая зафаза пакінутага вайной сучаснага парадаку, якая нясе ў сабе няўхільную новую катастрофу.

Сучасныя адносіны паміж дзяржаўным жывадам і яго слабасільнай недзяржаўнай ахвярай — вольная іскрава-блудная і шкодная форма так званай імпр’ялізму, вольная праўда найважнейшая прычына Вялікай вайны, якая ў меншай ці, можа, — яшчэ ў большай меры — дзеець і пасля ўсіх страшэнных ваенных ахвяр.

няў сам фактычна стануў на чале праваслаўнае царквы ў Польшчы, стаўся фактычна „біскупскай курый“.

Усе паставы праваслаўнага сьноду падлягаюць зацьверджаньню міністэрства. Няма такое царкоўнае справы, ці такое чыста ўнутранае галіны царкоўнага жыцця, да якой не мяшалася бы сьведцкая ўлада.

Напрыклад, лідэкі стараста загадам з 8. III. г. г. № 1980 вымагае, каб за сябраў рады благачыня выбіраны былі толькі тыя верныя, якія маюць ня менш 2 гектараў зямлі, ды каб гэныя сябры былі падаваны старасце на зацьверджаньне, каб сходы рады благачыня адбываліся пад старшынствам вайта гміны, а паставы пісаліся ў польскай мове!

Здавалася-бы, што царкоўны календар—гэта чыста ўнутранае справа царквы. Але міністэрства і гэтую справу абярнула ў палітыку. Да ўсіх старастаў, вайтаў гмін, паліцэйскіх пастарункаў і г. д. быў разасланы цыркуляр, у якім гаворыцца: „згодна з рэскрыптам міністэрства вызначаныя рэлігійных і народнае асьветы з дня 30. V. г. г. № 37/7, загадваю пільнаваць, каб праваслаўнае насяленьне прыняла і выпайняла новае лічэньне часу. Аб усіх прыпадках невыпаўнення трэба данасіць адпаведнаму пастарунку дзяржаўнае паліцыі“. І паліцыя вельмі шчыра выпайняе гэты загад: разганяе народ пад царквой, сьпісывае пратаколы і г. д.

Так жывуць праваслаўныя ў гэтай рэспубліцы, якая мае „найлепшую на сьвеце канстытуцыю“... Міністэрства вызнаньняў, вядучы гэткую палітыку, сталася нейкай дзяржавай у дзяржаве. Яно зносіцца з ніжэйшымі агентамі адміністрацыі не праз міністэрства ўнутраных спраў, а праз сваю агентуру з тых самых урадоўцаў, якіх мае кожнае староства, кожнае ваяводзтва і кожны іншы ўрад дзякуючы чаму вельмі часта ніжэйшыя ўрадоўцы міністэрства ўнутраных спраў выпайняюць (або не выпайняюць) загады свайго міністэрства не па думцы апошняга, а па думцы загаду мін. вызн. і рэл.

Усё тое, аб чым тут было казана, мела-бы ў некаторай меры апраўданьне, калі-б было неабходна дзеля добра дзяржавы,—але ўся справа ў тым, што гэта ідзе не на добро, а на шкоду дзяржавы.

Дзьве дарогі.

Дык вось, перад Польшчай ёсьць дзьве дарогі: або йсьці далей гэтай дарогай 17—18 стагодзьцяў, якая з дапамогай вядомых клерыкальных сфэр давяла ўжо раз Польшчу да ўпадку,—або ўвайсьці на сьветлую дарогу палітычнае свабоды і рэлігійнага роўнапраўства.

Я заклікаю Высокую Палату на гэтую другую дарогу—не дзеля таго толькі, што гэтая дарога—найлепшая для нас, рэлігійных меншасьцяў, але і дзеля таго, што гэтая дарога адначасна найлепшая і для дзяржавы.

У бюджэце міністэрства рэлігійных вызнаньняў мы ня бачым добрае волі ўзійсьці на гэту дарогу і дзеля гэтага не падаем галасоў за гэты бюджэт.

Маю ішчэ падаць Высокаму Сэнату рэзалюцыі, прынятыя камісіяй асьветы і культуры. Гэтыя рэзалюцыі былі пададзены меншасьцямі, але прыняты ня поўнасьцяй. Падаю цяпер толькі тыя рэзалюцыі, якія прыняла асьветная камісія:

1) Праваслаўнаму насяленьню павінна быць—згодна з Канстытуцыяй—забясьпечана магчымасьць свабоднае ўнутранае самадзейнасьці, і не павінны стаўляцца ніякія перашкоды скліканьню сабору праваслаўнае царквы згодна з кананічнымі правіламі гэтае царквы.

2) Адбранае праваслаўных цэркваў і ліквідаваныя прыходаў павінна быць спынена да часу вырашэньня гэтае справы законадаўчай дарогай.

3) Заклікаецца ўрад, каб чым хутчэй вырашыў справу польскага „абыватэльства“ для праваслаўнага духавенства,—а да таго часу фармальна адсутнасьць „абыватэльства“ ня можа быць перашкодай у выпайненні пастырскіх абавязкаў.

4) Патрэбы духоўнае адукацыі і выхаваньня мусяць быць, як сылед, здаволены,—дзеля таго ўрад павінен стварыць праваслаўную духоўную акадэмію, ці праваслаўны тэалягічны факультэт пры унівэрсытэце, а таксама павінен утрымліваць ня менш двух духоўных сэмінарыяў: адну—для украінскага насяленьня і адну—для беларускага.

3 Сэнату.

24 ліпеня, у часе разгляду Сэнатам ваеннага бюджэту, прадстаўнік хрысьціянскіх меншасьцяў, сэнатар Карпінскі (украінец), зьвярнуў увагу на тое, што пры мілітарызаваным настроі ўраду Польшчы для дзяржавы складаюцца немагчымыя варункі. Дзеля здавалі-ванья арміі ўсім патрэбным вайсковым вылізарным выдаткі. Тое, што Польшчы дала Францыя, патроху пішчыца. Патрэбы новыя гарматы, аэраляны, пропелгавыя прылады і г. д. А ўсяго гэтага вымагае абарона лішне абшырных граніц Польшчы. Выдаткі вялікія, а даходаў няма! Адкуль іх дастаць? З гандлю і прамысловасьці немагчыма: яны ўвесь час упадаюць. З абы-век?—ды іх ніхто не дае! Відаць, ізноў прыдзецца наклацца на народ новыя падаткі. Але новых ляжараў народ ужо ня вытрымае, бо і так апалаткаваны пераз меру. Творыцца такое бязвыхаднае палажэньне, што мімаволі прыходзіцца завятацца: ці не пара Поль-

шчы пайсьці за радай аднаго з паслоў Сойму і пазбыцца лішніх частак (Украіны і Беларусі), бо ўсё роўна Польшча іх утрымаць ня здолее. (Абурэньне; кс. Мацеевіч крычыць: „а аб прысязе пан забыўся?“—Маршалак робіць увагу п. Карпінскаму). Карпінскі спакойна адказвае, што ён—стары фэдэраліст і заўсёды быў і ёсьць перакананы, што толькі ў фэдэралізме—вольным, свабодным—можна знайсці аснову для добрых адносін паміж усімі славянскімі народамі.

Палітычныя падзеі.

Забастоўка на Горным Сьлэнску.

Забастоўка на Горным Сьлэнску пашыраецца. Яшчэ колькі дзён таму баставала толькі 70 проц, цяпер пакінулі працу ня толькі ўсе вуглякопы і гутнікі, але і работнікі розных іншых фабрык—хімічных, парахавых і інш. Агулам бастуе каля 160.000 працаўнікоў. Прафэсіянальныя саюзы аб'явіліся пільнаваць, каб ня было ніякіх забурэньняў і каб працавалі работнікі ў установах агульнай патрэбы,—вадакачках, электруйнах і інш.

Прысуд у кракаўскім працэсе.

Працэс у справе крывавак падзей у Кракаве паміж работнікамі і войскам з паліцыяй, у часе агульнай забастоўкі ў лістападзе мінулага году, скончыўся. Адказы прысяжных на пытаньні суда чыталіся паўтара гадзіны. Абвінавачаньне падсудных работнікаў у бунце, паўстаньні і іншых „палітычных“ праступленьнях, якога дамагаўся пракурор, адкінута прысяжнымі. Прызнаны вінаватымі толькі 6 падсудных, і—толькі ў звычайных угадоўных праступленьнях—кража і машэнствах,—яны і засуджаны на арышт—ад 14 дзён да паўтара году.

Пракурор падае касацыйную скаргу...

Праца камуністаў у Польшчы.

„Роботнік“ скардзіцца на масу камуністычнай агітацыйнай літэратуры, якая папросту залівае Польшчу.

Страляніна ў польскім судзе.

У міравога судзьдзя ў м. Хшанове, які за судзіў нейкага чыгуначчыка на 2 дні арышту за абразу дамаўласьніка, падсудны пачаў страляць з рэвальвэру ў судзьдзя і дамаўласьніка. Моцна ранены судзьдзя, дамаўласьнік, яго жонка і адзін сьведца.

Лёндонская Канфэрэнцыя.

З галоўных задачаў Канфэрэнцыі, здаецца, апрацаваны і прыняты Канфэрэнцыяй толькі плян эканамічнай эвакуацыі акупаваных абшараў. Плян ваеннай эвакуацыі яшчэ толькі апрацовываецца французскімі і бэльгійскімі экспертамі... Што датычыць паўнамоцтваў камісіі адшкадаваньняў, дык французы згадзіліся на тое, што камісія, у выпадку адсутнасьці агульнае згоды яе сябраў у пытаньні, ці немцы сумленна выпайняюць плян Доўса,—перадае аканчальнае рашэньне спецыяльнаму судзьдзі (амэрыканцу).

Асталася нявырашанай і галоўная справа—гарантыяў нямецкай пазычкі ў Амэрыцы, аб якую, як прызнае нават оптымістычная англ. газ. „Таймс“, можа разьбіцца ўся Канфэрэнцыя...

ССРР і Нямецчына.

Нямецкія газеты падаюць, што ўвесь канфлікт паміж ССРР і Нямецчынай зьліквідаваны, і дадава місія ізноў аднавіла сваю дзельнасьць у Берліне. Нямецкі ўрад спойнуў амаль ня ўсе дамаганьні ССРР і заплаціў адшкадаваньні.

Мэксыканскі ўрад прызнаў С.С.Р.Р.

Мэксыканскі ўрад прызнаў С.С.Р.Р.

Адозва III Інтернацыяналу на 10-лецьце вайны.

У аозьве, выданай Комінтэрнам да пралеатарыату ўсіх краёў у дзесяты ўгодкі Вялікай вайны, найцікавейшае месца дае нарыс сучаснага палітычнага палажэньня і адносінаў III Інтернацыяналу да Лёндонскай Канфэрэнцыі.

Капіталісты, кажа адозва, пасьля правалу Пуанкарэ, адалелі нарыхтаваць тую-ж сваю палітыку праз новы „сацыялістычны“ ўрады...

Вядомы „плян экспертаў“ імкнецца да замацаваньня на вечныя часы Вэрсальскага Трактату, да панаванья Францыі ў Эўропе—коштам крыві і працы нямецкага работніка... За сьпіной Эрыо стаіць той жа п. Пуанкарэ, які найярчэй выражае французскі імперыялізм і фактычна кіруе палітыкай Антанты. — Бо Англія баіцца адкрыта перацьць Францыі, прабуючы толькі псаваць яе пляны, адначасна ашукваючы свой уласны пралеатарыят... У гэткім стане Эўропы выступае, як і ў часе вайны, магутная Амэрыка, якая ідзе да адкрытай фінансавай дыктатуры ў Эўропе. Эўропа можа хутка абярнуцца ў калёнію амэрыканскага капіталу.

Лёндонская Канфэрэнцыя прынясе нямецкаму работніку 12-гадзінны дзень працы, зьвальненьне паловы чыгуначчыкаў і іншых служачых і гвалтоўную агульную дарогаўлю.

На Балканах ізноў трывога.

Палажэньне на Балканах, адкуль, як ведама, пачаўся сусьветны пажар у 1914 годзе, ізноў пагражае міру. Югаславія з Грэцыяй ужо паразумеліся, што пры паўтарэньні нападу баўгарскіх „чэтаў“ (партызанскія атрады) абодва саюзьнікі пашлюць войска на баўгарскую граніцу.

Камуністы ў Эўропе і рэпрэсіі проці іх.

Усюды ў Эўропе, як падаюць газеты, камуністы ўзмацавалі сваю дзейнасьць. З другога боку, ўзмацавалі рэпрэсіі проці іх і ўрады.

У Баўгарыі, Румыніі, Югаславіі, Нямецчыне, ня кажучы ўжо аб Польшчы, проці камуністаў урады ўжываюць вострыя рэпрэсіі. У Румыніі ня толькі распущана іх партыя, але абвешчана асаднае палажэньне, скіраванае выключна проці камуністаў (пасьля ведамага выбуху парахоўні). У Югаславіі распущана ня толькі кам. партыя, але і прафэсіянальныя саюзы, куды пайшлі з партыі прадаваць камуністы. У Нямецчыне, ў зьвязку з „кампрамісам“ з Францыяй і Англіяй, урад распачаў вельмі жорсткія рэпрэсіі проці кампартыі, якая ў адказ на гэта абвешчала агульнае ўваружэньне сваіх сяброў.

ХРОНІКА.

☛ **Да Сьварынскага Юбілею.** Як ужо вядома беларускаму грамадзянству, на агульным сходзе Беларускага Навуковага Т-ва ў Вільні было пастаноўлена арганізаваць у 1925 годзе святкаваньне 400-летняга юбілею беларускага друку ў Вільні. Была выбрана адумсыная камісія, якой і даручана гэтая справа.

Вось-жа падобныя паставы зроблены беларускімі культурнымі ўстановамі ў Усходняй Беларусі і па-за межамі краю. Пры гэтым у Менску святкаваньне вызначана на сакавік 1925 году.

Было-бы вельмі пажадана, каб дзень святкаваньня гэтага нашага вялікага культурнага свята быў устаноўлен усюды той самы. Мы ня ведаем, калі праектуе скончыць свае падгатоўчыя работы віленская „Сьварынская Камісія“ і на калі можна будзе ў нас вызначыць святкаваньне,—але нам здаецца, што трэба было-бы паразумецца ўсім кіруючым гэтай справай ўстановам і асобам аб адзіным для ўсяе Беларусі тэрміне свята.

☛ **Літвіны аб „языковых“ законах.** Літоўскі Камітэт у Вільні абвясціў дэкларацыю з заявай, што нават поўнае выпайненьне прынятых Соймам законаў аб мовах не дае гарантыі для нацыянальных і культурных правоў літвіноў у Польшчы.

☛ **Вайна паліцыі з дзяцьмі.** 30 ліпеня а 8 гадзіне зраньня вуч. 5 клясы Віленскае беларускае гімназіі, сын загадчыцы прытулку, Барыс Кавэрда стаў каля брамы свайго памешканьня, чакаючы кніжку ад свайго калегі.

Раптам падышоў паліцыянт і, хапіўшы хлопца, пацягнуў яго перш на Зарэчча ў камісарыят, а адтуль яшчэ некуды. Як ні прасіў хлопца, каб пазволілі яму зайсьці да хаты папярэдзіць матку, нічога не памагло—пацягнулі.

Праз пару гадзін усахпілася маці шукаць свайго дзіця, але надарэмна: ніхто ня мог сказаць ей вічога, згинуў хлопца без вясці. І толькі праз 6 гадзін, бо гэта ўжо была 2 г. папаўдні, прыпадкова, лётаючы па ўсяму месцу, маці спаткала рэд. Шылу, які сказаў ёй, што бачыў, як паліцыянт цягнуў яе сына ў камісарыят.

Калі-ж маці хацела даведацца, за што арыштавана яе дзіця, усюды спатыкала адзіны адказ: „Відаць вінен!“

Патрымаўшы да 9 гадз. веч. хлопца выпусьцілі—і то відаць дзеля таго, што маці супакою не давала, лётаючы ад аднаго паліцэйскага „дыгнітажа“ да другога, ды ўсім ім збрэкла.

Няўжо-ж польская ўлада аб'явіла ўжо вайну і беларускім дзецям?

☛ **Зьдзень польскае пошты.** Мы бязупынна атрымліваем жалабы нашых падпішчыкаў на неакуратнасьць дастаўкі нашае газеты праз пошту, пры чым вельмі часта нас паведамляюць, што тая-ж пошта вельмі акуратна дастаўляе тым-жа падпішчыкам валэйшайскі „Грамадзкі Голас“, хаця яго яны не выпісывалі і чытаць зусім ня хочуць. Але апошні два паведамленьні перавышаюць усё, быўшае дагэтуль. Так, адзін наш падпішчык атрымаў за ўвесь час істанавляня „Сына Беларуса“ (выйшаў 21 нумар!) праз пошту ў Палачанах толькі чатыры нумары: 1, 3, 5 і 8, а другі— праз пошту у Лебедзеве—тры нумары: 4, 5, 6. Адначасна іншы наш падпішчык паведамаў нас, што на пошце ў Ізабэліне, Ваўкавыскага пав., кіраўнік паштовага ўраду вымагае ад нашых падпішчыкаў за кожны нумар даплаты па 15 грошы, хаця перасылка аплата на пошце ў Вільні агулам наперад, што і надрукавана на загалюўку газеты.

Аб гэтых зьдзеках адміністрацыя нашае газеты паведаміла паштовую кантору ў Вільні. Цікава, які будзе адказ!

Наша пошта.

Н. Гаворну. 2 зл. атрымалі. Дзякуем.
Сымену Сованцу. 2 зл. атрымалі. Газету высылаем.

Д. Дошыну. 4 зл. атрымалі. Дзякуем.
Л. Шутовічу. 2 зл. атрымалі. Газету высылаем.

Б. Літвінчыну. 2 зл. атрымалі. Дзякуем.
Мікалаю Люневічу. 4 зл. атрымалі. Газету высылаем.

Паўлу Ганько. 5 зл. атрымалі. Дзякуем.
Юльяну Шэшко. 4 зл. атрымалі. Дзякуем.
В. Кузьмічу. 2 зл. атрымалі. Газету высылаем.

Усіх паважаных падпішчыкаў, каторыя неакуратна атрымліваюць газету, паведамляем, што адміністрацыя газеты ў гэтым не вінавата і прыймае ўсе магчымыя меры, каб спыніць недаразуменьні, вынікаючыя з неакуратнасьці пошты.